

పత్రికా ప్రకటన

జాతీయ మరియు రాష్ట్ర న్యాయ సేవా అధికారాల సంస్థ వారి ఆదేశానుసారం 'వివాదం కంటే పరిష్కారం ముఖ్యం' అనే ఆలోచనతో "Mediation for the Nation 3.0 కార్యక్రమం అక్టోబర్ 1వ తేదీ నుండి డిసెంబర్ 31వ తేదీ, 2026 వరకు దేశవ్యాప్తంగా నిర్వహించబడుతోంది. ఈ కార్యక్రమంలో భాగంగా ఖమ్మం జిల్లాలో కూడా మధ్యవర్తిత్వానికి అనుకూలమైన కేసులను గుర్తించి, వాటిని ఇరుపక్షాల పరస్పర అంగీకారంతో సామరస్యపూర్వకంగా పరిష్కరించేందుకు ప్రత్యేక చర్యలు చేపడుతున్నాము.

ఈ ప్రత్యేక డైవ్ట్ భాగంగా మధ్యవర్తిత్వానికి అనుకూలమైన కేసులను గుర్తించడం, సంబంధిత పక్షాలకు మధ్యవర్తిత్వ ప్రక్రియ మరియు దాని ప్రయోజనాలపై అవగాహన కల్పించడం, వారికి ఈ అవకాశాన్ని అందించడం వంటి చర్యలను చేపడుతున్నాము.

మీ కేసు మధ్యవర్తిత్వానికి అనుకూలంగా ఉంటే, పరస్పర అంగీకారంతో సమస్యకు ముగింపు పలికే అవకాశాన్ని కూడా పరిశీలించవచ్చు.

మధ్యవర్తిత్వం అనేది కేవలం కోర్టుల్లో పెండింగ్లో ఉన్న కేసులను తగ్గించే ప్రక్రియ మాత్రమే కాదు. ఒక వివాదాన్ని ఇరుపక్షాలు పరస్పరం మాట్లాడుకుని, తమకు ఆమోదయోగ్యమైన పరిష్కారానికి చేరుకునే స్నేహపూర్వక మరియు సమర్థవంతమైన విధానం.

మధ్యవర్తిత్వ ప్రక్రియలో శిక్షణ పొందిన మధ్యవర్తి ఇరుపక్షాలతో మాట్లాడి, వారి సమస్యలను స్వతంత్రంగా తెలుసుకుని, పరిష్కారం దిశగా వారిని ప్రోత్సహిస్తారు. అయితే ఎటువంటి పరిష్కారాన్ని బలవంతంగా రుద్దడం జరగదు. తుది పరిష్కారం పూర్తిగా ఇరుపక్షాల స్వచ్ఛంద సమ్మతిపైనే ఆధారపడి ఉంటుంది.

మధ్యవర్తిత్వం ద్వారా వివాదానికి పరిష్కారం లభిస్తే, సుదీర్ఘ న్యాయ ప్రక్రియ వల్ల కలిగే సమయం, ఖర్చు మరియు మానసిక ఒత్తిడిని తగ్గించుకోవచ్చు. మధ్యవర్తిత్వం ద్వారా కుటుంబ తగాదా కేసులు, చెక్ బౌన్స్ కేసులు, మోటార్ యాక్సిడెంట్ కేసులు, భూ తగాదా కేసులు మరియు పరిష్కరించగలిగిన క్రిమినల్ కేసులకు సంబంధించిన వివాదాల్లో సంబంధాలను కాపాడుకుంటూనే పరిష్కారానికి చేరుకునే అవకాశం ఉంటుంది.

ఈ కార్యక్రమం ద్వారా సాధ్యమైనన్ని కేసులను సామరస్యపూర్వకంగా పరిష్కరించేందుకు ఖమ్మం జిల్లా న్యాయ సేవాధికార సంస్థ కృషి చేస్తుంది.

'వివాదం కంటే పరిష్కారం ముఖ్యం' అనే ఆలోచనతో Mediation for the Nation 3.0 కార్యక్రమాన్ని విజయవంతం చేయడానికి న్యాయవాదులు, మధ్యవర్తులు, కోర్టు సిబ్బంది, సంబంధిత శాఖలు మరియు ప్రజల సహకారాన్ని కోరుతున్నాము.

ఖమ్మం జిల్లా న్యాయ సేవాధికార సంస్థ తరపున ప్రజలకు సులభంగా, అందుబాటులో మరియు స్నేహపూర్వకంగా న్యాయ పరిష్కారం అందించేందుకు మా కృషి నిరంతరం కొనసాగుతుందని తెలియజేస్తున్నాము. ఈ అవకాశాన్ని అందరూ ఉపయోగించుకోవాలని కోరుకుంటున్నాము.

“సర్వేజనా సుఖినోభవంతు”

ధన్యవాదాలు